



आपको यह महसूस करना होगा कि आप रिटायर होना चाहते हैं और इसके बारे में बहुत स्पष्ट होना चाहिए, लेकिन फिलहाल, मैं इस पर विचार भी नहीं कर रही हूँ। -**गार्विन मुगुरुजा**

**विश्व की पूर्व नंबर एक टेनिस खिलाड़ी, अपने संन्यास के बारे में बोलते हुए।**



# खेल जगत

## आज का खिलाड़ी



**इंटरनेशनल क्रिकेट काउंसिल ने विराट कोहली को वर्ल्ड कप 2023 में अब तक का मोस्ट इम्पैक्टफुल फील्डर माना है।** मुताबिक, टूर्नामेंट के पहले 13 दिनों में विराट कोहली ने फील्ड पर अपनी फील्डिंग से सबसे ज्यादा प्रभाव डाला है। सभी टीमों के तीन ग्रुप मैचों के बाद को ओर से फील्ड

**क्या आप जानते हैं ?... क्रिकेट इतिहास के 1877 में सबसे पहले टेस्ट में खेलने वाले एडवर्ड ग्रेगरी, उनके पुत्र सिड ग्रेगरी और उनके भतीजे जैक ग्रेगरी ने अपने टेस्ट जीवन की शुरुआत शून्य (0) से की।**

## विराट कोहली

राष्ट्रूत जयपुर, 20 अक्टूबर, 2023 7

पर सबसे प्रभावी फील्डर्स की एक लिस्ट जारी की गई है, जिसमें कोहली टॉप पर हैं। कोहली ने टूर्नामेंट में अब तक तीन कैच लिए हैं, जो न्यूजीलैंड के मैट हेनरी और ऑस्ट्रेलिया के डेविड वॉर्नर से 2 कम हैं, लेकिन फील्ड पर उन्होंने सबसे ज्यादा प्रभाव छोड़ा है।

# भारत ने बांग्लादेश को 7 विकेट से हराया

## कोहली ने सिक्स मारकर जिताया, 48वीं सेंचुरी बनाई, सबसे तेज 26 हजार इंटरनेशनल रन पूरे किए, इंडिया लगातार चौथा मैच जीती

पुणे, 19 अक्टूबर। टीम इंडिया ने वर्ल्ड कप 2023 में लगातार चौथी जीत हासिल की है। भारतीय टीम ने बांग्लादेश को 7 विकेट से हराया। कोहली ने 48वां वनडे शतक जमाया। उन्होंने सबसे तेज 26 हजार इंटरनेशनल रन भी पूरे कर लिए हैं। उन्होंने 567 पारियों में यह अचीवमेंट हासिल की है। उनसे पहले सचिन तेंदुलकर ने 600 पारियों में यह कारनामा किया था।

पुणे के मैदान पर बांग्लादेश ने टॉस जीतकर बल्लेबाजी करते हुए 50 ओवर में 8 विकेट पर 256 रन बनाए। 257 रन का टारगेट भारतीय बल्लेबाजों ने 41.3 ओवर में 3 विकेट पर हासिल कर लिया। विराट कोहली ने वनडे करियर को 69वां फिफ्टी जमाई, जबकि शुभमन गिल ने 10वां अर्धशतक जमाया। गिल ने रोहित के साथ 76 रॉल पर 88 रन की ओपनिंग साझेदारी की।

257 का टारगेट चेज कर रहे रोहित शर्मा और शुभमन गिल ने 88 रन की ओपनिंग पार्टनरशिप की। रोहित फिफ्टी से चूक गए। उन्होंने 48 रन बनाए। हसन की गेंद पर पुल शॉट मारने के चक्कर में रोहित को हृदय ने बाइंड्री पर लपका। शुभमन गिल ने वर्ल्ड कप में अपनी पहली फिफ्टी लगाई। वो 53 रन बनाकर मेहंदी हसन मिराज की गेंद पर कैच आउट हुए। महमूदुल्लाह ने बाइंड्री पर उनका कैच लपका। पुणे के एमसीए मैदान पर बांग्लादेश की टीम ने टॉस



जीतकर बैटिंग चुनी। बांग्लादेश ने 50 ओवर में 8 विकेट पर 256 रन बनाए। ओपनर्स तंजिद हसन तमीम और लिट्टन दास के बीच 93 रन की साझेदारी हुई। तंजिद ने वर्ल्ड कप में अपनी पहली फिफ्टी लगाई। वो 51 रन बनाकर आउट हुए।

लिट्टन दास ने 12वीं वनडे फिफ्टी लगाई, जो 66 रन बनाकर आउट हुए। शांतो (8 रन), मिराज

(3) और लौहीद हर्दाय (16) जल्दी आउट हुए। मुशफिकुर रहीम (38 रन) और महमूदुल्लाह (46 रन) के बीच 42 रन की साझेदारी हुई। मुशफिकुर को बुमराह ने आउट किया। बैकवर्ड पॉइंट पर जड़ेजा ने डाइव लगाकर उनका कैच पकड़ा। महमूदुल्लाह ने फिर नसुम अहमद के साथ 32 रन की साझेदारी की। मैच के दौरान हार्दिक



पंड्या चोटिल हो गए। उनकी जगह विराट कोहली बॉलिंग करने आए। उन्होंने 3 रॉल पर 2 रन दिए। कोहली ने 6 साल बाद वनडे में बॉलिंग की है। उन्होंने आखिरी बार 2017 में श्रीलंका के खिलाफ वनडे में बॉलिंग की थी। पंड्या स्कैन कराने के बाद स्टेडियम में वापसी कर चुके हैं, लेकिन उनके बैटिंग करने पर संशय है। चोट लगने के बाद उन्होंने बॉलिंग

और फील्डिंग नहीं की। टीम इंडिया के विकेटकीपर केकेल राहुल ने बांग्लादेश के खिलाफ बेहतरीन डाइविंग कैच पकड़ा। 25वें ओवर की पहली बॉल मोहम्मद सिराज ने लेग साइड पर शॉर्ट पिच फेंकी। मेहंदी हसन मिराज ने फिलक किया, लेकिन बॉल ब्रेट से लगकर विकेट के पीछे चली गई। जहां राहुल ने अपने बाएं तरफ डाइव लगाकर एक हाथ

से डाइविंग कैच पकड़ लिया। केएल राहुल ने मैच से पहले लेग साइड पर जाती गेंद के लिए स्कोच के साथ स्पेशल प्रैक्टिस की थी। कोच ने लेग स्टंप से दूर एक ब्रेट रखा, ताकि राहुल को गेंद देखने में दिक्कत हो। उन्होंने फिर बहुत पास से टप्पा खाती हुई गेंदों को राहुल की तरफ फेंका, ताकि उनके रिफ्लेक्स तेज हो और उन्हें लेग साइड की ओर जाती गेंदों को पकड़ने में आसानी हो। प्रैक्टिस का असर मैच में दिखा और राहुल ने बेहतरीन कैच पकड़ लिया। बांग्लादेश के कप्तान शाकिब अल हसन चोटिल हैं। वे भारत के खिलाफ मैच नहीं खेल सके। उनकी गैरमौजूदगी में नजमुल हुसैन शांतो ने कप्तानी की। शाकिब की जगह टीम में नसुम अहमद को मौका दिया गया। वहीं टीम इंडिया में कोई बदलाव नहीं हुआ।

**दोनों टीमों की प्लेइंग-11 : भारत : रोहित शर्मा (कप्तान), शुभमन गिल, विराट कोहली, श्रेयस अय्यर, केएल राहुल (विकेटकीपर), हार्दिक पंड्या, रवींद्र जडेजा, शार्दूल ठाकुर, कुलदीप यादव, जसप्रीत बुमराह और मोहम्मद सिराज। बांग्लादेश : नजमुल हुसैन शांतो (कप्तान), तंजिद हसन तमीम, लिट्टन दास, मेहदी हसन मिराज, मुशफिकुर रहीम (विकेटकीपर), तौहीद हर्दाय, महमूदुल्लाह रियाद, नसुम अहमद, हसन महमूद, शोरिफुल इस्लाम और मुस्तफिजुर रहमान।**

## सीबीएसई वेस्ट जोन फुटबॉल गर्ल्स चैंपियनशिप का भव्य शुभारंभ

### भोपाल ने सूरत को 8-0 के बड़े अंतर से किया पराजित

झुंझुनूर, 19 अक्टूबर। झुंझुनूर एकेडमी में सीबीएसई की वेस्ट जोन फुटबॉल गर्ल्स चैंपियनशिप का भव्य शुभारंभ रंगारंग सांस्कृतिक कार्यक्रमों के साथ हुआ। कार्यक्रम में बतौर मुख्य अतिथि के रूप में डॉ. डीएन डूल एवं अतिथि के रूप में केंद्रीय विद्यालय झुंझुनूर के प्राचार्य ओआर चौधरी, जवाहर नवोदय विद्यालय काजड़ा के प्राचार्य संजय यादव, डॉ. अजीत कर्वाण एवं अरुण पांडे उपस्थित थे। जिनका विद्यालय परिवार द्वारा पुष्प गुच्छ भेंट कर स्वागत किया गया। इसी अवसर पर उपस्थित सभी अतिथियों के साथ झुंझुनूर एकेडमी चेयरमैन डॉ. दिलीप मोदी, चैंपियनशिप संयोजक एवं स्कूल निदेशक आकाश मोदी, छात्रावास निदेशक कुरडाराम धीवा, स्कूल प्राचार्य डॉ. रविशंकर शर्मा, उप-प्राचार्या सरोज सिंह, रघुसमसुंदर शर्मा एवं प्रशासक कमलेश कुलहरि ने सामूहिक रूप से दीपदान कर सीबीएसई ध्वज को फहराया तथा स्कूल कप्तान ने सभी टीमों को खेल भावना एवं निष्कल का पालन करने की शपथ दिलाई। इसके बाद सभी जोन के खिलाड़ियों द्वारा लाइव म्यूजिक बैंड की जोशीली धुनों पर शानदार परेड कर सीबीएसई ध्वज व अतिथियों को सलामी दी गई तथा रंगारंगी गुम्बारी छोड़े गए। जो कार्यक्रम की शोभा बढ़ा रहे थे। इस अवसर पर विद्यार्थी परिषद के द्वारा राज्य भर से आए हुए खिलाड़ियों को राजस्थानी नृत्य से अंगत करवाने के लिए 'धरती धोरों रों', 'म्हारी चिरमी' गीतों की धुन पर छात्राओं ने शानदार पारंपरिक नृत्य कर राजस्थानी संस्कृति की छटाएं बिखेरीं।

# अश्विन को टीम में शामिल करने पर रहेगी प्रशंसकों की नजर

पुणे,19 अक्टूबर। आईसीसी विश्व कप में महाराष्ट्र क्रिकेट एसोसिएशन स्टेडियम में बांग्लादेश के खिलाफ गुरुवार को होने वाले मुकाबले में स्पिनर आर अश्विन को टीम में शामिल किये जाने सवाल पर रहेंगी लाखों प्रशंसकों की नजर। हालांकि इस मुकाबले में भारत का पलड़ा भारी है। ऐसा माना जा रहा है कि पुणे की पिच बल्लेबाजी के लिए अनुकूल नेट अय्यास के दौरान दिग्गज स्पिनर अश्विन को स्पिन गेंदबाजी पर टिप्स देते देखा गया। ऐसा माना जा रहा है कि टीम का बल्लेबाजी क्रम को परेशान नहीं करना चाहता, जब तक कि अश्विन एकादश के जरूरी न हो।

यहां प्रशंसक भारत द्वारा आक्रामक खेल की उम्मीद कर रहे हैं, रोहित शर्मा शानदार लय में दिख रहे हैं और शुभमन गिल अहमदाबाद में पाकिस्तान के खिलाफ वापसी की हैं, उन्होंने विकेट पर अपने संक्षिप्त पारी में आक्रामता की झलक दिखाई। रोहित ने तीन मैचों में 217 रन बनाए हैं और पिछले दो मैचों में एक शतक और एक अर्धशतक लगाया है। आईसीसी विश्व कप 2023 में आठ विकेट के साथ जसप्रीत बुमरा संयुक्त रूप से सबसे ज्यादा विकेट लेने वाले गेंदबाज हैं। बांग्लादेश के नजमुल हुसैन शांतो और मुशफिकुर रहीम ने इस वर्ष एकदिवसीय मैचों में क्रमशः 764 और 714 रन बनाए हैं। तस्कीन

अहमद 2023 में 23 विकेट के साथ बांग्लादेश के सबसे सफल एकदिवसीय गेंदबाज हैं। बांग्लादेश में भारत को हराने की पूरी क्षमता है वह 2007 विश्व कप में ऐसा उलटफेर कर चुका और 2022 के बाद से मेजबान टीम के खिलाफ चार वनडे मैचों में से तीन मैच जीते हैं। लिटन दास, शांतो और तौहीद हृदोय ने अभी तक टूर्नामेंट में भाग नहीं लिया है। मैच के लिए शाकिब अल हसन की संदिग्ध उपलब्धता चिंताजनक है हालांकि उन्हें न्यूजीलैंड के खिलाफ मामूली चोट के बाद नेट्स पर बल्लेबाजी करते देखा गया। दूसरी ओर, भारतीय बल्लेबाज इस टूर्नामेंट में शानदार प्रदर्शन कर रहे हैं और विराट

कोहली, श्रेयस अय्यर और केएल राहुल भी अच्छे रन बना रहे हैं। हार्दिक पंड्या, रवींद्र जडेजा, कुलदीप यादव, बुमराह और मोहम्मद सिराज ने भी टूर्नामेंट में अच्छी गेंदबाजी की। अश्विन के शामिल होने से भारत न सिर्फ स्पिन बल्कि बल्ले से भी मजबूत होगा। दोनों टीमों के 40 एकदिवसीय अंतरराष्ट्रीय मुकाबले खेले हैं। इनमें भारत ने 31 मैच जीते हैं। बांग्लादेश ने आठ में जीत दर्ज की है। वहीं एक मैच का कोई परिणाम नहीं निकला। वहीं एक दिवसीय विश्व कप की बात करें तो दोनों टीमों के बीच चार मैच हुए हैं तीन में भारत और एक में बांग्लादेश को जीत मिली है।

# हमारे गेंदबाजों ने बेहतरीन प्रदर्शन किया : लेथम

चेन्नई, 19 अक्टूबर। न्यूजीलैंड के कप्तान टॉम लेथम ने गुरुवार को आईसीसी विश्व कप 2023 के 16वें मुकाबले में अफगानिस्तान पर मिली 149 रनों की जीत पर कहा कि विश्व कप में हमारी शुरुआत जबरदस्त रही है और यहां भी हमारे गेंदबाजों ने बेहतरीन प्रदर्शन किया है। लेथम ने कहा विश्वकप में हमारी शुरुआत जबरदस्त रही है और यह एक और बेहतरीन प्रदर्शन था। हम कुछ पलों के लिए दबाव में थे, लेकिन हमारे गेंदबाजों ने जब भी विकेट की जरूरत थी, विकेट निकाले। उन्होंने बेहतरीन गेंदबाजी की। ग्लेन की पारी

महत्वपूर्ण थी। सैंटनर ने हरफनमौला प्रदर्शन किया। अब मैं भारत और ऑस्ट्रेलिया से भिड़ना है और उम्मीद है कि हम यह मोमेंटम बनाए रखेंगे। वहीं अफगानिस्तान के कप्तान शाहिदी ने कहा कि इस स्तर पर आपको कैच पकड़ने होते हैं। क्षेयत्रक्षण बहुत खराब रहा और हम कैच टपकाने की वजह से मैच में पीछे रह गए। अंतिम छह ओवरों में न्यूजीलैंड ने ढेर सारे रन बनाए और हमलोग उन्हें रोक नहीं सके। हमने कोशिश की, लेकिन असफल रहे। यह फिर धीमी लग रही थी, इसलिए मैंने टॉस जीतकर पहले गेंदबाजी का फैसला किया।

# सौराष्ट्र ने मणिपुर को 85 रनों से हराया

रांची, 19 अक्टूबर। सौराष्ट्र ने हार्दिक देसाई के नाबाद 104 की शतकीय और विश्वराज जाडेजा 69 की अर्धशतकीय पारी की बदौलत मणिपुर को आज सैयद मुस्ताक अली टूर्नांणी ग्रुप सी मुकाबले में 85 रनों से हरा दिया है। आज यहां मणिपुर ने टॉस जीतकर सौराष्ट्र को बल्लेबाजी का न्यौता दिया। पहले बल्लेबाजी करने उतरी सौराष्ट्र की टीम के हमला बल्लेबाज हार्दिक देसाई 55 गेंदों में नाबाद 104 टोक डाले। वहीं तरंग गोहिल 13 को सिंह ने बोल्लड कर पवेलियन भेज दिया।

# टेनिस को अलविदा कहने का कोई इरादा नहीं : वीनस

नयी दिल्ली 19 अक्टूबर। विश्व नंबर की पूर्व एक टेनिस खिलाड़ी वीनस विलियम्स ने कहा है कि उनका अभी टेनिस को अलविदा कहने का कोई इरादा नहीं है वह अगले वर्ष मार्च में होने वाली प्रतियोगिता में वापसी का लक्ष्य बना रही हैं। विलियम्स ने हाल ही में टेनिस डॉट कॉम को दिये एक साक्षात्कार में कहा उन्होंने अगले वसंत में वापसी का लक्ष्य रखा है। उन्होंने कहा, मैंने यूएस ओपन के लिए ठीक होने का पूरा प्रयास किया। मैं फॉर्म में नहीं हूँ इसलिए अब मैं वापस आने तक आराम कर रही हूँ। मैं मार्च को लक्ष्य बना रही हूँ, तभी टूर्नामेंट वापस जाऊँ, इसलिए मेरा लक्ष्य है जब



यूएस ओपन टूर्नामेंट वापस आऊँ तो यह शुरु होगा। उल्लेखनीय है कि विलियम्स ने विंबल्डन में दुर्भाग्यपूर्ण हार के बाद तीन स्पष्टाएं खेती। वह मॉन्ट्रियल में पहले दौर में हार गईं, और झेंग किनवेन से हारने से पहले चार साल में अपनी पहली शीर्ष 20 जीत के लिए सिनसिनाटी में शुरुआती दौर में बेरोनिका कुडरमेटोवा को हराया। सीजन का उनका आखिरी मैच यूएस ओपन के पहले दौर में बेल्लिजम ग्रीट मित्रेन से 6-1, 6-1 से हार गया था। टूर्नामेंट में 100 करियर मैचों में यह विलियम्स की यूएस ओपन की सबसे एकतरफा हार थी।

# विश्व कप : डीआरएस फैसले से नाखुश वार्नर ने अधिक पारदर्शिता की मांग की

बेंगलुरु, 19 अक्टूबर। ऑस्ट्रेलिया के सलामी बल्लेबाज डेविड वॉर्नर ने एक दिवसीय विश्व कप में श्रीलंका के खिलाफ मैच में डीआरएस के फैसले पर नाराजगी जताते हुये अधिक पारदर्शिता की मांग की है। श्रीलंका के खिलाफ मैच में वॉर्नर ने उनको पगबाधा आउट करार देने के अंपायर जोएल विल्सन के फैसले से इंस कदर निराश हो गये थे कि उन्होंने पुस्से में अपना बल्ला अपने पैर पर दे मारा था। वॉर्नर ने कहा कि मैदान पर होने वाली घटनाओं और हॉकआई पर दिखाई देने वाली छवियों के बीच बेमेल होता है, जिससे पता चलता है कि तकनीक बॉल-ट्रैकिंग पर ध्यान केंद्रित करती है, न कि पिच के बाहर या हाव में गेंद की गति की। क्रिकेट ऑस्ट्रेलिया से बात करते हुए वॉर्नर ने कहा, जब मैं वहां था तो मैंने जोएल से पूछा कि क्या हुआ, उसने आउट क्यों दिया।

अंपायर ने कहा कि गेंद रिवर्स स्विंग कर रही थी, इसलिए गेंदबाज के पक्ष में फैसला दिया है, उन्होंने ऐसा सोच कर निर्णय दिया है। लेकिन फिर जब आप इसका रिप्ले देखते हैं कि यह कैसे घटित हुआ तो आप थोड़ा परेशान हो जाते हैं, लेकिन यह बात हमारे नियंत्रण से बाहर है। वॉर्नर ने अंपायर जोएल विल्सन के साथ अपनी बातचीत और बड़े स्क्रीन पर रिप्ले देखने के बाद किस कारण से उन्हें निराशा हुई, इसके बारे में भी बताया। उन्होंने कहा, इंग्लैंड में गेंद पिच पर उछलती है और एक बार उछलने के बाद यह वास्तव में घूमती भी है, न केवल सीम से बल्कि हवा में भी घूम सकती है। तो ऐसी छोटी-छोटी चीजें हैं कि एक खिलाड़ी के रूप में इसके हाथ निराशा हाथ लगती हैं क्योंकि आप पर कोई स्पष्टीकरण नहीं है... लेकिन कुछ न कुछ जवाबदेही होनी चाहिए।

## इंडियन बेसबॉल ड्रीम्स डॉक्यूमेंट्री-सीरीज में नजर आएंगे अर्जुन निम्माला

मुंबई, 19 अक्टूबर। मेजर लीग बेसबॉल और डिज्नी स्टार ने आईएनडी और एम्पेड पिक्चर्स के साथ मिलकर इंडियन बेसबॉल ड्रीम्स नाम का डॉक्यूमेंट्री-सीरीज प्रोड्यूस किया है। इसमें पहली पीढ़ी के भारतीय अमेरिकी अर्जुन निम्माला की प्रेरणादायी कहानी के बारे में बताया गया है। जुलाई में टोरंटो ब्लू जेज द्वारा एमएलबी एमेच्योर ड्राफ्ट के पहले राउंड में निम्माला को शामिल किया गया था। इसी के साथ चार प्रमुख अमेरिकी पेशेवर खेलों में से किसी एक में इतने हाई पोजिशन पर चुने जाने वाले पहली पीढ़ी के भारतीय अमेरिकी के रूप में निम्माला ने इतिहास रच दिया था। डॉक्यूमेंट्री सीरीज दर्शकों को निम्माला के साथ एक ऐसी यात्रा पर ले जाती है, जहां वह अपने माता-पिता के गृहभार विजयवाड़ा (आंध्र प्रदेश) में अपनी जड़ों का पता लगाने के लिए निकले और भारत की खेल संस्कृति को उजागर किया। इस दौरान दोस्ताना क्रिकेट मैच के लिए निम्माला का भारतीय क्रिकेट टीम के कप्तान रहे अक्षय राहणे से मिलना एक बड़ी घटना थी। निम्माला क्रिकेट का अभ्यास करते हुए बड़े हुए हैं। पूरी डॉक्यूमेंट्री के दौरान अर्जुन निम्माला भारत की उपरती बेसबॉल प्रतिभाओं से मिलते हैं और इसमें इन युवा खिलाड़ियों की कहानियां भी दिखाई गई हैं।

# नवंबर के अंतिम सप्ताह तक सम्पन्न होगी यूपी में खेलकूद प्रतियोगिताएं

लखनऊ, 19 नवंबर। उत्तर प्रदेश के सभी बेसिक और माध्यमिक विद्यालयों की मंडल स्तरीय खेलकूद प्रतियोगिताएं नवंबर माह के अंत तक हर हाल में संपन्न कराई जाएंगी। कुछ जिलों में प्रतियोगिताओं में हो रहे विराम को देखते हुए निदेशक महेंद्र देव ने तय समय में प्रतियोगिताओं के अयोजन के निर्देश दिए हैं। ताकि 15 दिसंबर तक प्रदेश स्तर की प्रतियोगिताओं को संपन्न कराया जा सके। उल्लेखनीय है कि बच्चों में खेलों के प्रति रुचि और जागरूकता लाने के लिए योगी सरकार ने सभी बेसिक और माध्यमिक विद्यालयों में जिला, मंडलीय और प्रदेश स्तर पर अनिवार्य रूप से खेलकूद प्रतियोगिताएं आयोजित करने के निर्देश दिए हैं। साथ ही इन प्रतियोगिताओं की समय सीमा भी निर्धारित की गई है।

पहले जनपद, फिर मंडलीय और अंत में प्रदेश स्तर पर खेलकूद प्रतियोगिताओं का आयोजन करना होगा। शैक्षिक सत्र 2023-24 में विद्यालय स्तर से प्रदेश स्तर तक बालक/बालिकाओं के खेलकूद कार्यक्रमों एवं प्रतियोगिताओं के आयोजन के सम्बन्ध में पहले ही सभी जिलों को निर्देश दिए जा चुके हैं। हालांकि कुछ जिलों में प्रतियोगिताओं में देरी पर निदेशक महेंद्र देव ने नाराजगी जताई है। उन्होंने पत्र लिखकर सभी मंडलीय सहायक शिक्षा निदेशक और जिला बेसिक शिक्षा अधिकारियों को निर्देशित किया है कि नवंबर के अंतिम सप्ताह तक मंडल स्तर तक की सभी प्रतियोगिताएं संपन्न करा ली जाएं, ताकि 15 दिसंबर तक प्रदेश स्तर पर सभी प्रतियोगिताओं को संपन्न कराया जा सके।

# शार्दुल की जगह शमी ज्यादा प्रभावी होंगे : मनोज तिवारी

कोलकाता, 19 अक्टूबर। बांग्लादेश के खिलाफ विश्व कप मुकाबले से पहले क्रिकेट पंडितों ने आलराउंडर शार्दुल ठाकुर के स्थान पर भारतीय टीम के अंतिम एकादश में मोहम्मद शमी को चुने जाने की वकालत की है। भारतीय टीम के पूर्व सदस्य मनोज तिवारी ने कहा शार्दुल का प्रदर्शन अभी तक प्रबंधन की उम्मीदों के मुताबिक नहीं रहा है। उन्हें दो मैचों में एक विकेट मिला है। यह देखना होगा कि वह आगामी मैचों में कैसा प्रदर्शन करते हैं, लेकिन मैं शुरू से ही चाहता था कि मोहम्मद शमी टीम में हों, जिसका मतलब होगा तीन वास्तविक तेज गेंदबाजी विकल्प। प्रबंधन शार्दुल को एक ऑलराउंडर मानता है लेकिन मेरी पसंद शमी हैं क्योंकि हार्दिक पंड्या के रूप में पहले से ही एक तेज गेंदबाजी ऑलराउंडर मौजूद है।

उन्होंने कहा बांग्लादेश एक अच्छी टीम है जो किसी भी दिन किसी भी टीम को परेशान कर सकती है लेकिन नवंबर में इंडिया क्या है अधिक मजबूत है और अच्छी लय में दिख रही है। वे पुणे में बांग्लादेश को आसानी से हरा देंगे। इसमें कोई संदेह नहीं है कि शार्दुल ठाकुर एक अच्छे गेंदबाज हैं जिनमें 46 मैचों में 64 विकेट लिए हैं लेकिन शमी के नाम 171 विकेट हैं। हम जानते हैं कि शमी अपनी लाइन और लेंथ में बहुत सटीक हैं, उनके पास गति है और गेंद को स्विंग करा सकते हैं। उनकी इकोनॉमी छह से कम है, जबकि शार्दुल छह रन प्रति ओवर से ऊपर हैं। इसलिए बांग्लादेश के खिलाफ शमी को शामिल किया जाना चाहिए। तिवारी ने कहा, मैं हमेशा मोहम्मद शमी को प्राथमिकता दूंगा। टीम प्रबंधन शायद शार्दुल की बल्लेबाजी के कारनामे पर विचार कर रहा है।

# अफगानिस्तान को चित कर न्यूजीलैंड ने लगाया जीत का चौका

चेन्नई, 19 अक्टूबर। न्यूजीलैंड गुरुवार को आईसीसी विश्व कप 2023 के 16वें मुकाबले में अफगानिस्तान पर 149 रनों की जीत का चौका लगाते हुए अंक तालिका में शीर्ष पर पहुंच गया है। न्यूजीलैंड के गेंदबाजी आक्रमण के आगे 289 रन के लक्ष्य का पीछा करने उतरी अफगानिस्तान की पूरी टीम 34.4 ओवर में 139 रन पर सिमट गई। अफगानिस्तान की शुरुआत खराब रही और छठें ओवर की पांचवीं गेंद पर उसके सलामी बल्लेबाज रहमानउल्लाह गुरबाज 11 रन को हेनरी ने बोल्लड कर पवेलियन भेज दिया। इसके बाद टीम ने नियमित अंतराल पर विकेट गंवाए। अफगानिस्तान की ओर से सबसे अधिक 36 रन रहमत शाह ने बनाए। रहमत शाह को रचिन रवींद्र ने आउट किया। वहीं अजमतुल्लाह उमरजई ने 27 रन का योगदान दिया। इकराम अलीखिल 19 रन बनाकर आउट हुए। टूंटो बल्ले ने इब्राहिम जादरान को आउट किया। 43 के स्कोर पर अफगानिस्तान ने तीसरा विकेट कप्तान हशमतुल्लाह शाहिदी के रूप गिरा। शाहिदी 29 गेंदों में सिर्फ आठ रन



## तमिलनाडु ने त्रिपुरा को 8 विकेट से हराया

देहरादून, 19 अक्टूबर। तमिलनाडु ने सी हरि निशंत 46 गेंदों में 59 रन तथा साई सुदर्शन नाबाद 54 रनों की बेहतरीन पारी की बदौलत आज सैयद मुस्ताक अली टूर्नांणी ग्रुप ई मुकाबले में त्रिपुरा को आठ विकेट से हराया दिया है। आज यहां टॉस जीतकर पहले बल्लेबाजी करते हुए त्रिपुरा ने गणेश सतीश के नाबाद 52 रन और रजत डे के 26 गेंदों में 35 रनों की बदौलत निर्धारित 20 ओवरों में पांच विकेट पर 129 रन का स्कोर खड़ा किया। तमिलनाडु की ओर से कुलदीप सेन और वरुण चक्रवर्ती ने दो-दो विकेट लिये। लक्ष्य का पीछा करने उतरी तमिलनाडु ने सी हरि निशंत 59 रन, साई सुदर्शन नाबाद 54 रन तथा शारहख खान नाबाद 15 रनों की बदौलत 16.5 ओवर में दो विकेट पर 133 रन बनाकर मुकाबला जीत लिया।

## विश्वकप त्वालीफायर मुकाबले में चोटिल नेमार के घुटने की होगी सर्जरी

रियो डी जनेरियो, 19 अक्टूबर। ब्राजीलियाई फुटबॉल परिसर (सीबीएफ) ने कहा है कि स्टार फुटबॉलर नेमार के घुटने की सर्जरी की जायेगी। नेमार के घुटने के स्कैन के बाद सर्जरी की पुष्टि हुई है। उन्हें सर्जरी के बाद अब कम से कम छह महीने मैदान से दूर रहना होगा। सीबीएफ ने यहां जारी बयान में कहा, नेमार की सर्जरी तय तारीख पर होगी। उन्होंने कहा, ब्राजील की राष्ट्रीय टीम का चिकित्सा विभाग और अल हिलाल लगातार संपर्क में हैं और खिलाड़ी के ठीक होने के लिए जो भी सर्वोत्तम होगा वह किया जायेगा। नेमार ने एक सोशल मीडिया पोस्ट में कहा, मुझे पता है कि मैं मजबूत हूँ, लेकिन एशियन गेम्स होने जा रही हैं। इन गेम्स में और भी अधिक जरूरत होगी। उन्होंने कहा, चोट और सर्जरी से गुजरना आसान नहीं है, लेकिन मुझे विश्वास है, यहां तक कि बहुत

ज्यादा भी। समर्थन और स्नेह के संदेशों के लिए धन्यवाद। उल्लेखनीय है कि मंगलवार को उरुवे और ब्राजील के बीच मॉटोवीडियो में विश्व कप क्वालीफायर में मुकाबले के दौरान ब्राजील के स्टार फुटबॉलर नेमार को घुटने में चोट लग गई थी और स्ट्रेचर पर मैदान से बाहर ले जाया गया था। ब्राजील यह मुकाबला उरुवे से 2-0 से हार गया था।

## एशियन पैरा गेम्स में पहुंची पानीपत की बहू

नई दिल्ली, 19 अक्टूबर। एशियन गेम्स 2023 में देश के खिलाड़ियों ने अपना परचम लहराया है। अब 22 अक्टूबर से चीन के पैरा एशियन गेम्स होने जा रही हैं। इन गेम्स में पानीपत के सिवाह गांव की बहू सुमन अपना चौहं जौहर दिखाएगी। एशियन पैरा गेम्स में सुमन का वेट लिफ्टिंग में चयन हुआ है।